

ረፖርታጅ

ክፍሊ ማእከል መጽናዕትን ምርምርን፣ ንካልኣይ ግዜኦ ኣኸባኣ ኣካናዊና።

ኣብ ቀዳማይ ኣኸባኣ፡-ብመሰረት ውሽጣዊ-ሕግታት ውድብ ሓድነት ንደሞክራሲያዊ ለጢ(ወ.ሓ.ደ.ሊ.)፣ቆይማ ኣባላታ ንክላለዩን፣ተቐቢሎም ዘለዉ ሰፊሕ ሜዳ ምኹኑ መጠን ተገንዚቦም፡መደብ ስርሓቶም ከጣጥሑ ብዝብል መሰረት 26/10/2019 ኣፈናዊ ኣኸባ ተካናዊና።

ኣብዚ ኣኸባዚ ኣቦወንበር ወ.ሓ.ደ.ሊ. ሓው ተስፋሚካኤል ዮውሃንስ ከም መኸፈቲን መላለይን ሓጺር መደረ ብምስማዕ፡ካብ ዝበሎ ንምጥቃስ፡ኩቡራት የሕዋት ነቲ ብጻዕርኹም ዘጥረኹም ሞያ፡ንህዝብኹም ከተበርክቱ ብምባል፡ነቲ ካብ ሕልናዊ ግደታና ዝነቐለ ጽኑዕ ሃገራዊን ዲሞክራሲያዊ ስሚዕት ዝነቐለ፡በቢ ዓቕምና ክንዋሳእ ብምባል እነካይዶ ዘሎና ውድባዊን ሃገራዊን ምውሳኔ ኣበርክቶኹም ክትቡ ቁሩባት ምዃንኩም ምስጋናይ የቐርብ።ኩላትና ከም እንፈልጦ እዚ ሓድሽ ዓይነተ ውዳብና ብስነፍልጠታዊን ህዝቢ ክርድኦ ዝኸእል ኣጋባብ ክቐርብን ክትረኽን ከም ዘለዎ ኣይሳሓትን፤ስለምንታይስ ታሪኽ ውድባት ደምበ ፍትሒ ኣብ ምጥርናፍን ምፍንጣሕን ዝጸንሐ ብምዃን መጠን ኣብ ህዝቢ ዘለዎ ተቐባልነት ኣዝዩ ታሕቲ ስጋብ ኑጽግ ምዃንኩም ብሩህ እዩ።ንሕናዉን ኣካል ናይዚ ብምዃን መጠን ብሓቂ ኣብ ልብን ኣትክሮ ህዝብና ክህልወና ስለ ዝግባእ፤ነቲ ዕላማ ልእላውነት ሃገርን ሓድነት ህዝብን ቀዳማይ ቦት እንህቡ፡ፍትሒ ዝመሰረቱ ብግዝኣተ-ሕጊ ዝማሓደር ስርዓት፣ ደሞክራሲ ዝባይትኡ ንምብጻሕ፡ካብ መቐል ኣዋዳድባና ምንባር፡ነዚ ንምብጻሕ ከይተዓጸፍካ ብዘውጸእካዮ ውሽጣዊ-ሕጊ ተኸቲልካ ብምቅላስ ዝኸፈልናዮ ዋጋ ምምቓላትን ተሞክራታትን ገምጋም ብምግባር፤ኩሉ ስጋብ እዚ እዋን እዚ ዝተኸየደ ኣጋባብ ሓድነት ሽትኡ ዘይውቐዎን ንቐድሚት ክኸደካ ዝይኸእል ምዃን ተገንዚብና፡ እቶም ኩላትና ኣብዚ ገምጋም ዝበጸሕና ውድብን ምንቅስቓሳትን እንታይ ንግበር ኣብ ዝብል ? መልሱ ከይተወደብካ እርሙን ኣወንታዉን ቃልሲ ከተካይድ ስለ ዘይካኣል፡ካብ ምትሕውዋስ፣ወይ ጽምድታት ዝዓይነቱ ሓድነት ወጺእና፡ኩላትና ውድባትና ኣሕቂቕና ኣፍሪሰና፡ከም ውልቀ ኣብ መሰራቲ ጉባኤ ተራኺብና፡ን-ናይ ሓባር ምርድዳእ ዝበጸሓናሉ ፕሮግራምን ንድፊ ውሽጣዊ ሕግን ኣጽዲቅና፡ንዕኡ ከካይዱ ዝኸእሉ መሪሕነትን ትካላዊ ኣሳራርሓ ዝትሰረተ ኣጋባብ ዝተኸየደ ጉባኤና ንምግላጹን ንህዝቢ ምልላዩን ቀለል፣ ከምዘይኮነ ዝርዳኣና ጉዳይ እዩ።

እዚ ካኣ ከምቲ ኣቀዲመ ዝበልክዎ ብሰንኪ ናይ ደምበ ፍትሒ ጉዕዞ ቃልሱ፡ናይ ምትእኸካብን ምፍንጣሕን ዘስዓቦ ጠርጠራ ወይ ዘይምትእምማን እዩ ክባሃል ይኻኣል።ስለዚ'ዩ ብወገንኩም ኣስተዋጽኦ-ፍልጠት ዝሓዘለ መጽናዕትን ንህዝብና ከረድእ ዝኸእል ሰነዳት ብምቕራብ ዑዙዝ ኣበርክቶ ክትህቡ ዘሎና ትምኒትን ድልዩትን ወሰን የብሉን። ኩቡራት የሕዋት ነቲ ናጽነት ውልቀ ሰብ ማእከል ዝገበረ፣ኣብ ኣድማሳዊ ሕጊ-መሰል ህዝብታት ዝተሞርኮሰ ዘጽደቐናዮ፡ፕሮግራምን መርሃ ገጽ-ምድሪ(roadmap)፣ንዕኡ ዘካይድ ውሽጣዊ-ሕግታት ተሞርኩስና ምምዕባሉን ብስነፍልጠታዊ ዝተጸንዐ ንምምሕያኹ፡ንኣባትን ህዝብን ዕላማን ራኢን ወ.ሓ.ደ.ሊ. ክትምህሩ ብጹሑፍ'ዉን ከተበርክቱ ጥራይ ዘኮነስ ምስ ኩለን ትካላት ውድብና፡ናጽነተን ዝሓለወ ምትሕጋጋዝ ክትገብሩ ዘሎና ድልዩትን እምነትን ክገልጸልኩም እፈቱ፡ ብምባል ናይ ደሓን መጻእኩም መልእኽቱ ደምደመ።

ድሕሪ'ዚ ምልላይ ናይ-ቶም ተረኺቦም ዝነበሩ ተካናዊት፣ሓጺር ድሕረ ባይታ ብፍላይ ዓይነተ ትምህርትን ናይ ነፍሲ ወከፍ ሞያ-ስርሓት ገሊጾም። ነዚ እምነት ዝተሞህበና ሓላፍነት ብሓቂ ዓቢን ልዕሊ ዓቕምና ከይኸዉን እና ተሰከፍናና እናፈራሕናን፣ብድልዩትና ቃል-ኪዳን ዝኣተና ብምዃን መጠን፣ብዘሎና ዓቕሚ ክንዋሳእ፡ምስ ካልኣት ሰብ ሞያን ኪኢላታትን ሰብ ተሞክሮን ብምትሕብባር ክንስራሕን፡ከም ዕላማ ወ.ሓ.ደ.ሊ. ኩፋትን ዝተማላለኣ ኣጋባብ-ብፍላይ ኣብዚ ናይ ማእከል መጽናዕትን ምርምርን ንሃገርን ዘባን ኣህጉራዉን ዘርኢ ጉዳያት ኣሳተፊ ክኸዉን ስለ ዘለዎ ብዘሎና ዓቕሚ ክንሰርሕ ክንጽዕር ኢና።

ማእከል መጽናዕትን ምርምርን ዘማእክሎ ወዚው፡ኣጋባብ መስርሕ ኣከባታት ወሲኑ፡ንዕለት 02/11/2019 ካልኣይ ኣከባኡ ካካየድ ን ቀዳምነታት ክዋሃቦም ዘለዎም ኣርእስታት ሰሪጾም ክመጹ ተራዳዲኦም ኣከባኣም ደምደሙ። ዕለት 02/11/2019 ከም ተወሳኺ ናይ ሕጊ ዘጽነዐ ሃው ዮውሃንስ ምስግና ዘለዎ ተኸይዱ።ከምቲ ኣቐዲሞም

ተሳማሚዐምሉ ዝነበሩ ኣጋባብ ስርሓት ክስራዕ ዘለዎን መድርኻት፣ካብ ሕጂ ጀሚሩ ክጽናዕ ዘለዎ ጸጋ ሃገር፣ ብውልቀ መላኺ ጉጅለ ህግደፍ ተገቢቱን ዝዘረፍ ዘሎ ሃብቲ መዓሉኡ ጥልቕ ዝበለ መጽናዕቲ ክካየድ ከም ዘለዎ ዝብል ሰፊሕ ዘተ ተኻይዶ።

እቲ ከም ኣገዳስን ኣድላይን ቀዳምነት ክስራዕ ኣለዎ ተባሂሉ፣ግደ ክፍሊ መጽናዕትን ምርምርን ዝርኣዮም፡

1. **ዝርጋሐ፡-** ንምድያ ዝጠቓም ብመጽናዕቲን ምርምርን ዝተሰነደ ምቕራብ
2. **አፍልጦ፡-** ንቕሓት መሰረት ጽንዓት ቃልሲ ብምኹኑ መጠን ንኣባልትን ህዝብን ዝውሃብ ፖለቲካዊ፣ ማሕበራዊ፣ቁጠባዊ ብሰብ ሞያን ኪኣላታትን ሰብ ተሞክሮን ዝቕረበሉ ኣጋባብ መጽናዕቲ ምክያድን ዝትርጎሞሉ ኣጋባብ ምስ ኩለን ትካላት ው.ሓ.ደ.ሊ. ብውህሃድ ሓቢርካ ምስራሕ።
3. **መጽናዕቲ፡-** ህሉው ኩነታት ደምበ ፍትሒ ጥልቕ ዝበለ መጽናዕቲ ብምድላው፣ካብዚ በጺሕዎ ዘሎ መድረኽ ናብ ዝሓሸ ክሳጋገር ዘኸእሎ ሰነድ ምቕራብ።ኣብ ውሽጢ ሃገር ዘልዉ ዝተፋላለዩ ፍትሓውያን ህዝባውያን ምንቅስቓሳት ሩጉጽ መጽናዕቲ ተገይሩ፣ጹኑዕ ርክብ ክህሉን ከድንፍዖም ዘኸእሉ መጽናዕታት ምክያድ። ንዱኹም ጎድንታት ስርዓተ ውልቀ መላኺ ምልላይን ፈርከሽከሽ ዝብሉሉ ስትራተጂ ምሕባር።
4. **ምቕሊት ስርሓት፡-** ስርሓትና ኣወንታዉን ፍረ ዘሎዎ ክኸዉን ምእንቲ ምቕሊት ስርሓት ክህሉን ዝተፋላለዩ ሓይሊ ዕማማት ክህሉዉናን፣ኣሳራርሓና ተወካስን ወካስን ዘለዎ ኣጋባብ ክኸተል ይምረጽ ዝብል ኩላቶም ዝተሳማምዕሉን ብኸመይ ግብራዊ ንምትርጓሙን ንጹር መስርሕ ኮይኑ ንምቕራብ፡ ዘድሊ ምምሕያሽን ሓዲሽ ሓሰባት ሒዞም ንዕለት 16/11/2019 ሰዓት 8.00 በርሊን ኣቋጻስራ ክራኸቡ ተራዳዲኦም ኣኸባኦም ደምዲሞም።

ኣብ ሓደ ሰዓት ዝኣክል ጥልቕ ዝበለ ልዝብ/ዘተ ምክያዱን ጽምረ ሓሳባት ብምቕራብ እሩምን መደቡ ዝሓዘ ሓጺር ዓይነተ ዘረባ፣ኣብ ፍረ-ነገር ዝተኮረ ብምንባሩ ኣገዳሲን መሃርን ክባሃል ይካኣል።

አቕረብቲ ማእከል መጽናዕቲ ምርምርን